



گورنر KATHY HOCHUL

فوری ریلیز کے لیے: 26/8/2024

گورنر HOCHUL نے کالجوں کے کیمپسز کو موسم خزاں کے سمسٹر کی تیاری کرنے، ہنگامی حفاظتی منصوبے تیار کرنے کی ہدایت کر دی

نیو یارک کے 200 سے زیادہ کالجوں اور یونیورسٹیوں کے قانڈین کے ساتھ ایک کال کے دوران گورنر نے حفاظتی توقعات اجاگر کیں اور کیمپسز کے قانڈین کے لیے دستیاب وسائل اجاگر کیے

ریاستی اہلکاران کیمپسز کے ہنگامی منصوبوں کا جائزہ لیں گے تاکہ یہ امر یقینی بن جائے کہ تمام طلباء محفوظ طریقے سے اپنی کلاسوں میں شرکت کریں

اس سے کیمپسز کو تشدد، نفرت اور ایذا رسانی سے پاک رکھنے والے گورنر کے اقدامات کو مزید تقویت ملی ہے

تقریب کی تصاویر [یہاں](#) دستیاب ہوں گی۔

گورنر Kathy Hochul نے آج ریاست نیو یارک کے 200 سے زیادہ کالجوں اور یونیورسٹی کیمپسز کے رہنماؤں کے علاوہ تحفظ عوام کے ماہرین سے بھی ملاقات کی تاکہ موسم خزاں کے سمسٹر کے لیے کیمپس میں طلباء کی واپسی سے قبل ہنگامی منصوبوں کی اہمیت کو مزید تقویت دی جائے۔ کیمپسز پر احتجاجی مظاہروں کے دوران طلباء کے تحفظ کو لاحق ممکنہ خطرات کی نگرانی کرنے اور انکا تدارک کرنے کی مسلسل بڑھتی ہوئی ضرورت کے تناظر میں گورنر Hochul، ریاستی پولیس (State Police) اور وطن کی سلامتی اور ایمرجنسی کی خدمات کے ڈویژن (Division of Homeland Security and Emergency DHSES, Services) نے حفاظتی اقدامات کو تقویت دینے اور کیمپس کے رہنماؤں کو ضروری وسائل سے منسلک کرنے کے لیے آپس میں ملاقات کی۔

"عوام کا تحفظ میری اولین ترجیح ہے، اور جوں جوں کلاسیں دوبارہ شروع ہوں گی تو یہ بہت ضروری ہے کہ تمام طلباء خود کو محفوظ محسوس بھی کریں اور ہر طرح کے ضرر سے محفوظ بھی رہیں،" گورنر Hochul نے کہا۔ "گزشتہ موسم بہار کے دوران میں نے کالجوں کے کیمپسز کو ہدایت کی تھی کہ وہ کسی ہنگامی صورتحال کا مقابلہ کرنے والے اپنے منصوبوں کا جائزہ بھی لیں اور انہیں اپ ڈیٹ بھی کریں، اور چونکہ تعلیمی سال شروع ہونے پر تناؤ میں اضافہ ہونے کا امکان زیادہ ہو سکتا ہے تو میں یہ امر یقینی بنانا جاری رکھوں گی کہ کیمپس کے تمام قانڈین اور عوامل تحفظ کے حکام کے پاس وہ وسائل موجود ہوں جنکی انہیں طلباء کو محفوظ رکھنے کے لئے ضرورت پڑ سکتی ہے۔"

2024 کے موسم بہار میں، وطن کی سلامتی اور ایمرجنسی کی خدمات کے ڈویژن (DHSES) نے کیمپسز کے ہنگامی صورتحال والے منصوبوں کا از سر نو جائزہ بھی لیا اور نیو یارک ریاست کے اعلیٰ تعلیمی اداروں کے ساتھ متعدد تربیتی سیشنز کا انعقاد بھی کیا۔ پورے موسم گرما کے دوران، ریاست نیو یارک کی پولیس نے ہنگامی صورتحال سے متعلقہ منصوبوں کو مزید بہتر اور مضبوط بنانے کے لیے کیمپسز کے ساتھ مل کر کام کیا، اور پولیس یہ امر یقینی بنانے کے لیے کالج کیمپسز کے ساتھ کام کرنے کے لیے مکمل پُر عزم ہے کہ اسکولوں کی کمیونٹیز کی حفاظت کے لیے جامع حفاظتی اقدامات اور منصوبے موجود ہوں۔

یہ تربیتی سیشنز امریکہ کے محکمہ تعلیم (U.S. Department of Education) کی جانب سے حال ہی میں جاری کردہ [Campus Planning Toolkit](#) کے ساتھ پوری طرح موافق بھی تھے اور مکمل معلومات و آگاہی کے حامل بھی تھے۔ یہ ٹول کٹ قانون نافذ کرنے والے اداروں، یونیورسٹیوں کے منتظمین اور کیمپس کے رہنماؤں کو کیمپس میں طلباء کی حفاظت اور شہری آزادیوں دونوں کو برقرار رکھنے کے لیے ایک ایسا عمدہ طریقہ کار فراہم کرتی ہے جسکی توجہ مستحکم و لچکدار کیمپسز کی تعمیر، بحرانی صورتحال سے نمٹنے والی منصوبہ بندیوں، کسی بحرانی صورتحال کے دوران تعلیمی مصروفیات اور مشغولیت برقرار رکھنے، اور افراد اور کمیونٹی کی بحالی پر مرکوز ہے۔

آج کی کال کیمپسز میں نفرت، تعصب اور یہود دشمنی سے نمٹنے کے لیے گورنر Hochul کے تازہ ترین اقدامات میں سے ایک ہے۔ گورنر نے گزشتہ برس نیو یارک کے تمام کالجوں اور یونیورسٹیوں کو ایک خط لکھا تھا جس میں انہوں نے ریاست نیو یارک کے انسانی حقوق کے قانون اور وفاقی سول حقوق ایکٹ (Civil Rights Act) کے ٹائٹل VI کے تحت ہراسانی اور امتیازی سلوک سے پاک تعلیمی ماحول فراہم کرنے کے لیے اپنی ذمہ داریوں کا اعادہ کیا تھا۔ یہ خط یہود مخالفت پر کانگریس کی اس سماعت کے بعد بھیجا گیا تھا جب یونیورسٹیوں کے متعدد صدور کالج نسل کشی کے خلاف کیمپسز میں بلند ہونے والے نعروں اور یہود دشمنی کے اظہار کی کھلے اور واضح الفاظ میں مذمت کرنے میں ناکام رہے تھے۔

ڈویژن برائے قومی سلامتی اور ہنگامی خدمات (Division of Homeland Security and Emergency Services, DHSES)

DHSES نے کیمپسز کو مشورہ دیا ہے کہ وہ اپنے ایمرجنسی ایکشن پلانز (Emergency Action Plans, EAPs) کے ساتھ تازہ ترین ایمرجنسی رسپانس پلانز (Emergency Response Plans, ERPs) بھی استعمال کریں اور موسم خزاں 2024 سمسٹر سے پہلے اپنے پروٹوکولز کو خوب اچھی سمجھ لیں۔ DHSES کے گھریلو دہشت گردی کی روک تھام والے یونٹ (Domestic Terrorism Prevention Unit, DTPU) نے نجی کالجوں اور یونیورسٹیوں کا سروے کرنے کے لیے CICU کے ساتھ بھی شراکت داری کی ہے تاکہ یہ اندازہ لگایا جا سکے کہ آیا ان کے پاس تھریٹ اسپیسمنٹ اور مینجمنٹ ٹیمیں (Threat Assessment and Management) یا انکی متبادل ملٹی ڈسپلنری ٹیمیں موجود ہیں یا نہیں جو خطرے اور دھمکی آمیز طرز عمل کی تشخیص کرتی ہیں اور کیمپس کا انتظامی منصوبہ بنانے کے لیے باہم مل کر کام کرتی ہیں۔ یونٹ نے ان اسکولوں کی شناخت کرنے اور ان کی مدد و معاونت کے لیے کمیشن آن انڈیپنڈنٹ کالجز اور یونیورسٹیز (Commission on Independent Colleges and Universities) کے ساتھ بھی شراکت داری کی ہے جو اپنی ٹیموں کے قیام یا انہیں بہتر میں مدد کے طلبگار ہیں۔

DTPU نے حال ہی میں SUNY سسٹم کے متعدد کالجوں اور یونیورسٹیوں کو [Threat Evaluation Reporting](#) نامی تربیت بھی فراہم کی، اور وہ کالجوں اور یونیورسٹیوں میں تھریٹ اسپیسمنٹ اور مینجمنٹ ٹیموں کی ترقی میں معاونت کے لیے نئے عملے کی خدمات حاصل کرنا بھی جلد ہی شروع کرنے والے ہیں۔

ریاست نیو یارک کی پولیس (New York State Police, NYSP)

2024 کے موسم خزاں والے سمسٹر کے دوران ممکنہ مسائل اور مظاہروں کے پیش نظر NYSP نے ٹروپ کمانڈرز (Troop Commanders) کو کالج انتظامیہ کے ساتھ موسم خزاں کے سمسٹر کے آغاز سے پہلے ان کیمپسز میں جانے کی ہدایت کی ہے جہاں ایسے واقعات ہونے کے خدشات موجود ہیں۔ ٹروپ کمانڈرز کو ہدایت کی گئی ہے کہ وہ کسی احتجاج کی صورت میں کالج کے موقف اور اس سے نمٹنے کے طریقہ کار پر تبادلہ خیال کریں اور کالج کی مدد کی توقعات کے بارے میں بصیرتیں اور تاثرات حاصل کریں۔

ریاست نیو یارک کی پولیس کے سپرنٹنڈنٹ **Steven G. James** نے کہا، "نیو یارک کے تمام باشندوں کی حفاظت اور تحفظ ہماری اولین ترجیح ہے اور ہمارے ذہنوں میں ایسے کسی بھی فرد کے لئے ہرگز کوئی رواداری نہیں ہے جو ہماری کمیونٹیز کے اندر نفرت پر مبنی جرائم پھیلاتے ہوں اور تشدد اور ایذا رسانی کی کارروائیوں میں ملوث ہوں۔ کسی بھی طالب علم کو اپنی تعلیم حاصل کرنے والے مقام پر خود کو کبھی غیر محفوظ محسوس نہیں کرنا چاہیے، اور قانون نافذ کرنے والے ادارے اپنے شراکت داروں کے ساتھ مل کر ہم یہ امر یقینی بنانے کے لیے کام کر رہے ہیں کہ

کالج کے کیمپسز میں ہر پس منظر سے تعلق رکھنے والے تمام افراد کی حفاظت کی جائے۔ میں عوام الناس کو تحفظ فراہم کرنے کے لیے گورنر Hochul کے جذبے اور عزم مصمم کا دل سے معترف ہوں اور نیو یارک کے تمام شہریوں کی بھلائی کو اولین ترجیح دینے والے وسائل دستیاب کرنے کے لیے ان کا شکریہ ادا کرتا ہوں۔"

SUNY کے چانسلر John B. King Jr نے کہا، "SUNY میں حفاظت ہماری سب سے اہم اور اولین ترجیح ہے اور ہم اپنے کیمپس میں سیکورٹی، سماجی و اخلاقی رویوں، اور شمولیت کو یقینی بنانے کے لیے ہمیشہ سے پتر عزم ہیں اور رہے گے۔ ہم یہود دشمنی، اسلام سے نفرت، اور کسی بھی شکل میں ظاہر کی جانے والی نفرت اور تعصب کو مسترد کرنے میں گورنر Hochul کے ساتھ کھڑے ہیں۔"

CUNY کے چانسلر Félix V. Matos Rodríguez نے کہا، "CUNY گورنر Hochul کے ساتھ بہت قریبی مشاورت کے ذریعے اپنا کام کرتا ہے تاکہ ایک ایسا ماحول فراہم کیا جا سکے جس میں ہر طالب علم خود کو محفوظ اور قابل قدر محسوس کرے اور اسے تشدد، ہراسانی اور ہر قسم کے امتیازی سلوک سے پاک ماحول میں اپنی کلاسوں میں شرکت کرنے کا اپنا حق ملنے کا مکمل یقین ہو۔ ہم CUNY کے تمام 25 کیمپسز میں ایک شاندار اور عمدہ نتائج والے نئے تعلیمی سال کا آغاز کرنے کے لیے پُرجوش ہیں، اور ہم ریاست نیو یارک میں کالج کے ہر طالب علم کی حفاظت اور بہبود کو ترجیح دینے کے لئے گورنر کی قیادت کا شکریہ ادا کرتے ہیں۔"

CICU کی صدر Lola W. Brabham نے کہا، "ریاست نیویارک کی خود مختار کالج اور یونیورسٹیاں آنے والے تعلیمی سال کے لیے اپنے ہر طالب علم کی بھی اور کیمپس کی حفاظت بھی یقینی بنانے کے لیے پُرعزم ہیں۔ ہم خوش قسمت ہیں کہ گورنر Hochul نے نیویارک کی اعلیٰ تعلیمی برادری کے اندر مضبوط شراکت داریوں کو فروغ دیا ہے اور وہ اس مسلسل بدلتے ہوئے پیچیدہ منظر نامے میں طلباء اور کیمپسز کی حفاظت کرنے والے اقدامات کر رہی ہیں۔ ہمارے رکن اداروں میں حفاظت ہمیشہ سرفہرست رہتی ہے، اور گورنر کی قیادت کے ساتھ ہمارا خودمختار تعلیمی شعبہ ہماری متنوع کیمپس کمیونٹیز کی مسلسل بدلتی ہوئی ضروریات بھی پوری کرتا رہے گا اور فیکلٹی، عملے اور طلباء کو باخبر حفاظتی فیصلے کرنے کے لیے باختیار بھی بنائے گا۔"

(APC, Association of Private Colleges) کی صدر Donna Stelling Gurnett نے کہا، "اب جبکہ طلباء اور اساتذہ اس موسم خزاں میں کیمپسوں میں واپس آنے ہی والے ہیں، تو کیمپسوں کو محفوظ بنانا لازمی ہے۔ APC اور ہمارے رکن ادارے کیمپسوں کو نفرت اور تشدد سے پاک رکھنے کے لیے گورنر Hochul، DHSES اور مقامی قانون نافذ کرنے والے اداروں کے ساتھ باہم مل کر کام کریں گے۔ ہم اس منصوبہ بندی میں حصہ لینے کا موقع ملنے پر بہت خوش ہیں، اور طلباء، عملے اور فیکلٹی کو محفوظ رکھنے کے لیے ریاست کی قیادت کے دل سے معترف ہیں۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)